

Ýene bir gezek dünýäniň soňy

Category: Kitapcy, Publisistika

написано kitapcy | 24 январа, 2025

Ýene bir gezek dünýäniň soňy □ ÝENE BIR GEZEK DÜNYÄNIŇ SOŇY



Dünýäniň soňy umydymyzy, aklymyzy we işimizi ýitiren wagtymyzdyr. Yzda galanlaryň bolsa bize dahylly ýeri ýok ýa-da şeýle bolmagy gerek.

Geňsi pikirler we täsin fantaziýalar hernäçe mümkin däl hem-de intuitiw akyla uzak bolsalar-da, aýratynam heläkçilik wagtlarynda özlere ýol, goldawçy we olary propogandirlejek mediýa tapýar.

Synaýjy uly uruşlar, ýok ediji gytçylyklar, weýran ediji tebigy heläkçilere, epidemiýa we pandemiýalar...

Şu agyr aýlarda gözüetimimizi gara bulutlar gaplap alan, ruhlarymyza gaýgy-gam we aljyraňňylyk owuntyklaryny sepelän bir topar erbetlik biz adamlardan üstün çykdy.

Gürrüňi gidýän erbetlikler täze görnüşli koronawirus ýa-da Bütindünýä Saglygy goraýyş guramasynyň (uly üstünlik görkezip!) atlandyryşy ýaly Kovid-19 virus ýokanjy bilen başlady.

Gorkunjyna öz-özünden gaçanlaryň, çünke gyslyp galan aljyraňňylaryň, ýeňilen sürgünleriň, ýeňiş gazan söweşijileriň arasynda virus dünýäni çepbe çöwürdi.

Ony yzarlap, hekaýatyň hakykylygyndan doly şübhelenenler bolsa özüde mantykly hiç zat görenoklar.

Meň gözüme-hä, bular ýaly atmosferalarda howsala satyjylaryň köpelendigi we täsin görnüşde käbirleriniň adamlaryň gursagyna

gaýgy-alada üflemeke we keyplerini gaçyrmakdan lezzet alýandyklary görünüär.

«The Sun» iňlis gazetini şu günlerde alymlaryň Günüň gys ukusyna gitjegini aýdýandyklaryny çap etdi.

Alymlaryň pikirine bu ýagdaý Günüň petiklenmegine we energiýanyň minimum derejä düşmegine getirer.

«The Sun» gazetini munuň howanyň sowamagyna we ýer titremeleriniň bolmagyna sebäp boljakdygyny aýdýar.

Bu ýagdaýa «Grand Solar Minimum» (GSM) diýilýär we soňky gezek 1790-1830-njy ýyllarda bolup geçipdir.

Şol döwürde dünýäde mini buzluk döwri bolup geçipdir, hasyllar ýok bolandygy üçin gytçylyklar bolupdyr we güýçli wulkan atylmalary bolup geçipdir.

Gazet ondan öňem modern eýýamda dünýäniň soňy üçin berilen seneler boýunça täsin maglumat çap edipdi.

Bulardan biri-de radiogepleşikleri alyp baryjy we ýazyjy Garold Kempingniň 1992-nji ýylda çap edilen «1994» atly kitabydy.

Kemping kitabynda Isa pygamberiň (a.s.) 1994-nji ýylyň sentýabrynda ýer ýüzüne injekdigini öňe sürüpdi.

Emma modern döwürde dünýäniň soňy üçin berilen iň belli sene ikinji müňýyllygyň başlangyjy bolan 2000-nji ýyl bilen baglanyşykly teoriýady.

Muňa görä täze müň ýylyň başlamagyndan birnäçe sekuntlar geçen badyna kompýuter ulgamlary togtamalydy, bütin dünýäniň sistemasy çökmelidi, uruşlar we haoslar bolup geçmelidi.

2012-nji ýylyň dekabrynda mediýa bu gezek maýy kalendaryna görä dünýäniň soňunyň gelendigi baradaky habarlar bilen çaýkanýardy.

Häzir bular ýaly habarlaryň ýa-da modern «palçylaryň» ýa-da metbugatda öz ýerini alan Facebook, Twitter, WhatsApp toparlarynda paýlaşylýan täsin habarlaryň üsti bilen ýaýraýandygyny görýäris.

Yslam taryhynda-da wagtal-wagtal dünýäniň ahyrynyň ýakynlaşandygy hakdaky hususy çaklamalaryny ýa-da Mätiniň çykyşy bilen baglanyşykly edebiýaty gaýtalaýan birnäçe topar bolup geçipdir.

Şaýylar we batiniýe toparlary hernäçe bularyň başyny çekýänem bolsa, sünnileriň arasynda hem bular ýaly pikirleri öňe sürýänler az bolmandyr.

Ýeri gelende aýtsak, hijri 10-njy asyrda täze hijri müňýyllygynyň başlangyjyna ýakyn döwürde aradan çykan meşhur müsürli fakýh Jelaleddin Suýuti «Ymmatyň müň ýyllyk ýolunyň açylyşy» («El-Keşf-ü An Müjawezeti Hâzihi-l Ümmeti El-Elfe») atly ajaýyp traktat ýazypdy.

Bu traktatda Suýuti täze müňýyllygyň gelmegi bilen dünýäniň soňunyň gelendigi düşünjesini inkär edipdi.

Jemläp aýdanda, dünýäniň soňy umydymyzy, aklymyzy we işimizi ýitiren wagtymyzdyr. Yzda galanlaryň bolsa bize dahylly ýeri ýok ýa-da şeýle bolmagy gerek.

Mişari ZEÝDI.

Saud Arabystanly žurnalist.

19.05.2020 ý. Publisistika